

# امام المغازی محمد بن اسحاق

حصہ اخیر  
از: عبدالحی مدنی  
لیکچر این ایڈی یونیورسٹی کراچی

امام مالک ان پر حدیث کی وجہ سے جرح نہیں کرتے تھے بلکہ ان کی ایسی روایات کا انکار کرتے تھے جو وہ یہودی نومسلم سے غزووات، خیر، بونقريظہ، فضیل کے قصے اور اسی طرح اسلاف کے غزووات نقل کرتے تھے۔ حالانکہ ابن اسحاق صرف علم کے لیے ان روایت کو لیتے تھے ان کو قابل احتجاج نہیں سمجھتے تھے۔

اور امام مالک صرف سچ، متقن، اور فاضل راویوں کی روایت لیتے روایت کو جانتے اور پرکھتے تھے۔

امام مالک کا ابن اسحاق پر جھوٹ اور دجل کی تہمت کے جوابات درج ذیل ہیں۔

ا۔ جس روایت میں امام مالک نے ابن اسحاق پر جھوٹ کا الزام لگایا ہے وہ ہشام بن عروہ کی روایت ہے اور یہ بات گذرگئی کہ ہشام بن عروہ نے ان پر جھوٹ کا الزام اس لیے لگایا کہ وہ ان کی بیوی سے روایت کرتے ہیں یہ الزام بھی باطل ہے۔

جن روایات میں مالک کا ابن اسحاق کو جھوٹا، دجال کہنا اور مدینہ والوں کا ان کو جلاوطن کر دینا مذکور ہے اس کا سبب بھی مالک کا ابن اسحاق کے متعلق برآگمان ہے۔

کیونکہ ابن اسحاق نے نسب کے ماہر ہونے کی وجہ سے مالک بن انس کو ذواضع کے آزاد کر دہ غلاموں میں شامل کیا۔ حالانکہ امام مالک اپنے آپ کو ذواضع قبلہ میں شامل کرتے ہیں جس کی وجہ سے مالک کے دل میں ان کے خلاف غصہ بھرا آیا اور ان کو اس ذاتی سبب کی وجہ سے شدید تنقید کا نشانہ بنایا۔

اور دوسرا سبب یہ ہے کہ مالک نے جب ائمہ کتاب ”امو طا“، لکھی تو ابن اسحاق نے کہا: مجھ پر مالک کا علم پیش کرو، تو جب یہ بات مالک تک پہنچی تو مالک نے اپنا مشہور مقالہ پیش کرتے ہوئے فرمایا ”دجالوں میں سے ایک دجال ہے“، اور اس قول کی اصل میں ابن اسحاق کے متعلق بری سوچ ہے۔ اس میں تو کوئی شک نہیں کہ مالک بن انس کا قول محمد بن اسحاق کے بارے میں معتبر نہیں ہے بلکہ مردود ہے۔ علم الرجال میں یہ قاعدہ مشہور ہے کہ ساتھی کی جرح اپنے ساتھی کے متعلق مقبول نہیں۔

اوہ بہاں بعض علماء کے اقوال ذکر کرتا ہوں جن میں ابن اسحاق کے متعلق امام مالک کے قول کا رد ہوتا ہے۔

☆ ابن سفیان کا کہنا ہے کہ انہوں نے ابن اسحاق پر الزام لگاتے ہوئے کسی کو نہیں دیکھا ذہبی کہتے ہیں کہ امام بخاری نے فرمایا ”میں نے علی بن عبد اللہ کو ابن اسحاق کی حدیث کو جست مانتے ہوئے دیکھا۔“

اور فرمایا کہ ابراہیم بن المندزرنے فرمایا: کہ ہمیں عمر بن عثمان نے خبر دی کہ زہری تو ابن اسحاق سے لیتے تھے جس میں عاصم بن عمر سے روایت کرتے ہیں اور رہی مالک کی جرح ابن اسحاق کے متعلق تو یہ بھی صحیح نہیں۔۔۔

ذہبی نے فرمایا: ابن اسحاق کے متعلق امام بخاری کا کہنا ہے اگر مالک کی جرح ابن اسحاق پر ثابت ہو تو یہ صرف ایک انسانی کلام کے علاوہ کچھ نہیں ہے۔

اہل علم بغیر ولیل و جلت کے کی جرح پر اتفاقات نہیں کرتے اور اس طرح کی جرح سے ان کی دیانتداری ساقط نہیں ہوتی الایہ کہ کوئی واضح برہان اور دلیل ہو۔

امام ذہبی نے فرمایا: ہم یہ دعوی نہیں کرتے کہ جرح و تعدیل کے ائمہ ناد غلطیوں سے پاک ہیں اور نہ ہی ایسے کلام سے پاک جو کسی بغض او رعدا و ت کا نتیجہ ہو۔

یہ بات ایک مسلم حقیقت ہے کہ ہم عصر کی جرح ہم عصر پر غیر مؤثر ہے اس کا کوئی اعتبار نہیں ہے خصوصاً ایسے شخص کے بارے میں یہ جرح قبول ہی نہیں جس کے متعلق اہل انصاف نے اللہ کا تمغہ دیا ہو۔

پس یہ دونوں ایک دوسرے پر کلام کرتے رہے مالک کی جرح محمد بن اسحاق پر اور محمد بن اسحاق کی جرح مالک پر اس کا کوئی اثر نہیں ہوا امام مالک کا مرتبہ بلند ہوتا گیا بہاں تک کہ ایک ستارہ بن گیا۔ اور محمد بن اسحاق کا مرتبہ بھی بلند ہوتا گیا خصوصاً سیرت نگاری میں وہ امام تعلیم البتہ احکام میں انکی حدیثیں صحیح سے گر کر حسن تک پہنچ گئیں الایہ کہ کوئی شذوذ ہو جس کی وجہ سے حدیث منکر ہو گئی ہو تو یہ ایک الگ بات ہے۔۔۔

ابن سید الناس نے فرمایا مالکؓ نے حدیث کی وجہ سے ان پر تنقید نہیں کی بلکہ ابن اسحاق کا نبی کریم ﷺ کے غزوات کو یہودی اولاد (جو بعد میں مسلمان ہوئے) اہل خیر، بونوریظہ اور بنو النہیر سے اپنے اسلاف کے غریب قصے نقل کرنے پر اعتراض کیا حالانکہ ابن اسحاق ان سے صرف معلومات اکٹھی کرتے تھے اس کو دلیل اور جست نہیں سمجھتے تھے امام مالک صرف حافظ، متقن اور سچ لوگوں سے ہی روایت لیتے تھے۔

پس ان نصوص اور عبارات سے یہ کہنا غلط نہیں ہو گا کہ مالک بن انس کی جرح ابن اسحاق پر معترض نہیں ہے کیونکہ اس جرح کا سبب دونوں کے درمیان کی عداوت تھی جس کی وجہ سے ابن اسحاق کا مالک کے نسب پر بات کرنا اور ان کی کتابوں اور علم کو چیلنج کرنا ہے اور یہ بات جرح و تعلیل کے علاء پر عیا ہے کہ ہم عصر کی جرح ہم عصر پر قبل قبول نہیں۔ خصوصاً طور پر جب دونوں کے نقش عداوت ثابت ہو جائے۔

یحییٰ بن سعید القطان کا ابن اسحاق پر جھوٹ کا الزام ابن سید الناس کا فرمان ہے کہ یحییٰ بن القطان نے فرمایا: میں نے ان کی حدیث کو صرف اللہ کیلئے چھوڑا اور میں گواہی دیتا ہوں کہ وہ جھوٹا ہے۔ ۵

یحییٰ بن سعید نے فرمایا: کہ مجھے وہیب بن خالد نے کہا: پیش وہ جھوٹا ہے۔ میں نے وہیب سے پوچھا تھیں کیسے پتا؟ تو فرمایا: مجھے تھارے ماوں نے کہا: میں گواہی دیتا کہ وہ جھوٹا ہے تو میں نے مالک سے پوچھا آپ کو کیسے پتا چلا تو فرمایا مجھے ہشام بن عروہ نے کہا: میں گواہی دیتا ہوں کہ وہ جھوٹا ہے تو میں نے ہشام سے پوچھا: آپ کو کیسے پتا؟ تو فرمایا: وہ میری بیوی فاطمہ سے روایت کرتا ہے۔ ۶

ابن معین نے یحییٰ بن سعید القطان سے روایت کی کہ یحییٰ بن اسحاق سے مطمئن نہیں تھا اور نہ ہی ان سے کوئی حدیث روایت کرتا ہے۔ ۷

ابوموسیٰ محمد بن الحمشی نے فرمایا: میں نے کبھی بھی یحییٰ القطان کو ابن اسحاق سے حدیث روایت کرتے ہوئے نہیں دیکھا۔ ۸

رازی نے فرمایا کہ ابو حفص غلاس نے فرمایا: ہم وہب بن جریر کے پاس تھے اور جب ہم ان سے فارغ ہو کر نکلے تو ہمارا گزر یحییٰ بن القطان سے ہوا تو انہوں نے فرمایا: تم لوگ کہاں تھے؟ ہم نے کہا کہ ہم وہب بن جریر کے پاس یعنی ان پر ہم کتاب المغازی پڑھ رہے تھے جس کو ابن اسحاق نے روایت کیا تھا۔ فرمایا تو پھر تم لوگ بہت سارے جھوٹ لے کر واپس لوٹ رہے ہو۔ ۹

امام المخازی محمد بن اسحاق ”

ابو قلابہ الرقانی نے فرمایا کہ مجھے ابو داؤد سیلمان بن داؤد نے خبر دیتے ہوئے فرمایا کہ یہی القطان نے فرمایا: میں گواہی دیتا ہوں کہ محمد بن اسحاق جھوٹا ہے۔ ۲۳

ابن حجر نے فرمایا: محمد بن اسحاق کو سلیمان ایسی یعنی القطان اور وہیب نے جھوٹ کہا ہے وہیب اورقطان نے تو ہشام بن عروہ اور مالک کی تقلید کی اور جبکہ سلیمان کے متعلق معلوم نہیں کہ انہوں نے کس وجہ سے ان پر جرح کی اور ظاہر ہے کہ یہ جرح حدیث کے علاوہ ہو گی اور ویسے بھی سلیمان جرح و تقدیل کے علماء میں سے نہیں ہے۔ ۲۴

ابن سید الناس نے بھی فرمایا: ہم نے جو روایات یعنی بن سعید، ابن المدینی اور وہب بن جریر کی سند سے نقل کی ہیں تو اس میں کوئی بعد نہیں کہ انہوں نے مالک کی تقلید کی ہو گی کیونکہ انہوں نے ہشام کا قول ہی نقل کیا ہے۔ ۲۵ اور یہ بھی معلوم ہے کہ یعنی بن سعید القطان رجال پر حکم لگانے میں مقتضد ہیں۔

### تیسرا الزام شیعہ ہونے کا

ابو اسحاق الجوزی قافی نے فرمایا: ابن اسحاق کی حدیث کو لوگ بہت پسند کرتے ہیں اور ان پر بدعت کے علاوہ دوسرا الزام لگاتے ہیں۔ ۲۶

خطیب نے فرمایا: علماء نے کچھ اسباب کی وجہ سے ان کی روایت کو جھٹ مانے سے روکا ہے ان میں سے ان کا شیعہ ہونا بھی ہے۔ ۲۷

ابن سید الناس نے فرمایا: ان پر تدليس قدر یہ اور شیعہ ہونے کا الزام لگایا جاتا ہے لیکن ان الزامات سے ان کی روایات کو روشنیں کیا جاسکتا اور نہ ہی یہ کوئی بڑا عیب ہے اور اسی طرح قدر یہ اور تشیع رکا تقاضا نہیں کرتا۔

جب تک کوئی اور کمزوری نہ مل جائے اور ہمیں ان میں کوئی کمزوری نہیں ملی۔ ۲۸  
پس یہ بات واضح ہو جاتی ہے کہ اگر بالفرض یہ الزام ثابت بھی ہو جائے تو پھر بھی یہ راضی نہیں ہے بلکہ ہاکا ساتھی کی طرف مالک حس کی وجہ سے حدیث کو روشنیں کیا جاسکتا، باوجود اس کے کہ یہ جرح مفسر بھی نہیں ہے۔

### چوتھا الزام: تدليس کا

راذی نے فرمایا کہ اثرم نے عبد اللہ سے پوچھا: آپ محمد بن اسحاق کے متعلق کیا کہتے

ہیں؟ فرمایا: وہ زیادہ تد لیس کرتا ہے۔ پس ان کی بہترین حدیث وہ ہے جس میں یہ کہتا ہے: مجھے خبردی اور میں نے سنا۔ ۱۹

ابوداؤد کہتے ہیں:

”میں نے احمد بن حنبل کو ان کا ذکر کرتے ہوئے سنا: کہ یہ ایسا شخص تھا جو حدیث کی طرف زیادہ راغب تھا چنانچہ لوگوں کی حدیث کو اپنی کتاب میں لکھتا تھا“۔ ۲۰

احمد نے فرمایا:

”وہ تد لیس کرتا تھا، اگر ابراہیم بن سعد کی کتاب سماع سے ہو تو لفظ حدیث کہتا ہے اور اگر سماع نہ ہو تو کہتا ہے کہ اس نے فرمایا“۔ ۲۱

ذھنی، ابوداؤد کا امام احمد کے قول کے متعلق فرمان ہے:

”یہ فعل عام ہے امام بخاری کی (اصح) میں بھی بہت ساری تعلیقات ہیں“۔ ۲۲

ابن سید الناس نے فرمایا: پچھہ تد لیس اللہ میں جرح کا سبب ہے لیکن یہاں جو مطلق تد لیس کی گئی اس کو اس تد لیس سے مقید نہیں کیا جاسکتا جو نہیں میں جرح ہے۔ ۲۳

ابن سید الناس نے یہ بھی فرمایا کہ ان کا یہ کہنا ”کہ وہ حدیث کی طرف زیادہ راغب تھا، جس کی وجہ سے لوگوں کی حدیث کو اپنی کتاب میں لکھتا تھا تو یہ جرح بھی صحیح نہیں ہے جب تک ان کے سماع کی نفی نہ ہو جائے اور جب تک ان کی تحدیث ثابت نہ ہو جائے، پھر اس کے بعد خبر دینے کی کیفیت کو دیکھا جائے۔

پس اگر اس کے بعد ایسے الفاظ سے روایت کرتا ہے۔ جو صریح سماع کا تقاضا کرے تو اس کا حکم مد لیسین کا حکم ہے تو اس وقت تک کلام کرنا صحیح نہ ہو گا جب تک الفاظ کا مدلول نہ دیکھا جائے۔ اور اگر صریح سماع کے ساتھ روایت کرتا ہے اور ان سے نہ سنا ہو تو یہ واضح اور خالص جھوٹ ہو گا۔ اور اس معنی پر اس وقت تک عمل نہ کیا جائے جب تک اس کے علاوہ اور کوئی چارہ نہ ہو۔ ۲۴

ابن حبان نے فرمایا: چونکہ وہ ضعفاء سے تد لیس کرتا تھا اس لئے ان کی روایت میں ان ہی ضعفاء کی وجہ سے منکر حدیث واقع ہو گئی۔ اور اگر سماع کی صراحت کرتے ہوئے روایت کرتا ہے تو یہ ثابت اور بحتجت ہے۔ ۲۵

ابن حجر نے ان کو مد لیسین کے چوتھے طبقے میں شمار کیا، اور یہ وہ طبقہ ہے جس کے متعلق سارے متفق ہیں کہ ان کی کسی حدیث کو جنت شمار نہیں کیا جائے گا جب تک سماع کی تصریح نہ ہو کیونکہ یہ ضعفاء اور محبول سے زیادہ تد لیس کرتے ہیں۔ ۲۶

امام المغازی محمد بن اسحاق"

عثیلی نے فرمایا:- مجھے الحضر بن داؤد نے خبر دی کہ ان کو احمد بن محمد نے خبر دیتے ہوئے فرمایا: میں نے اپنے والد عبداللہ سے پوچھا: آپ ابن اسحاق کے متعلق کیا کہتے ہیں؟ فرمایا: وہ زیادہ تر لیس کرتا ہے۔ تو میں نے پوچھا اگر لفظ اخربنی اور حدثی سے خبر دے؟ فرمایا: تو پھر لفڑے ہے۔ ۲۷

ابن سیدالناس نے فرمایا: "ان کا یہ کہنا (کہ اس کی کوئی اہمیت نہیں ہے۔ جو شخص کلبی وغیرہ سے روایت کرتا ہو) تو اس میں بھی ضعفاء سے روایت کرنے کا طعن ہے کیونکہ ابن الکھی ضعیف ہے اور ضعیف راوی سے روایت کرنا دو حالتوں سے خالی نہیں۔ یا تو ضعیف راوی کا نام صراحت ذکر کرے گا یا تر لیس کرے گا۔

پس اگر صراحتاً ذکر کیا تو یہ کوئی بڑا عیب نہیں ہے کیونکہ اس نے ایسے شخص سے روایت کی جس کو وہ نہیں پہچانتا تھا یا پہچانتا تھا لیکن صراحت کر دی تاکہ اس عہد سے بری ہو جائے۔ اور اگر تر لیس کی تو پھر یا تو اس کو ضعیف راوی کا علم تھا یا نہیں، اگر نہیں تھا تو وہ پہلے شخص کے قریب ہے اور اگر جانتا تھا اور اس ضعف راوی کی تر لیس، تغیر اور چھپانے کا مقدمہ اس حدیث کو شائع کرنا تھا، تاکہ لوگ اس حدیث کو صحیح سمجھیں تو یہ تر لیس کرنے والے کا بہت بڑا عیب اور کبیرہ گناہ ہے اور احمد کا ابن اسحاق کے بارے میں یہ بات نہیں ہے کہ ابن اسحاق ضعیف راوی کو ضعیف جان کر تر لیس کرتا تھا۔ جب ایسا نہیں تھا اور ابن اسحاق کی تر لیس جرح کا سبب نہیں۔

دوسرے جواب:- محمد بن اسحاق وسعت علم اور کثرت حفظ سے مشہور ہے اور وہ کلبی کی حدیث اور دوسروں کی حدیث کو پہچان سکتا ہے تو جو حدیث مقبول ہو وہی حدیث لکھتا ہے اور جو مردود ہوا سے چھوڑ دیتا تھا۔

یعلیٰ بن عبید کا کہنا ہے: سفیان الثوری نے ہمیں خبر دی کہ کلبی سے بچو! تو ان سے کہا گیا: آپ ان سے روایت کیوں کرتے ہیں تو فرمایا: میں اس کا بچج اور جھوٹ جانتا ہوں۔ ۲۸  
ان نصوص اور اقوال پر غور کرنے سے پتا چلتا ہے کہ محمد بن اسحاق پر جو تر لیس کا الزام لگایا گیا ہے وہ سب کے سب امام احمد بن حنبل کی روایت کی وجہ سے حالانکہ ان سے محمد بن اسحاق کی تو تین (حسن الحدیث) کے لفظ سے ثابت ہے اور وہ محمد بن اسحاق کی اچھی کہانیوں سے تعجب کرتے تھے اور یہ ثابت ہے کہ عبداللہ بن احمد نے فرمایا: میرے والدان کی حدیث لتھے تھے اور علو اور نزول پر ان کی حدیث سے لکھتے تھے اور اس کو مند میں بھی لکھتے تھے اور میں نے بھی اپنے والد کو ابن اسحاق کی حدیث سے بچتے ہوئے نہیں دیکھا۔

امام احمد نے محمد بن اسحاق کو موسیٰ بن عبیدۃ الربدی پر مقدم کیا اور ہشام بن عروہ کا ابن اسحاق کو ان کی بیوی سے روایت پر جرح کی تنقید کی اور فرمایا: وہ کیونکر انکار کرتا ہے حالانکہ ممکن ہے کہ ابن

اسحاق نے ان سے اجازت لی ہوا اور انہوں نے اجازت دی ہو۔ اور ہشام کو نہ پتا ہو۔ امام احمد نے سماع کی صراحت پر ان کی تو شیق کی ہے اور یہ بات ثابت ہے کہ ابراہیم بن سعد کی کتاب ان کی سماع کو ثابت کرتی ہے۔

یہ بھی ثابت ہوا جیسا کہ ذہنی اور ان سید الناس کے کلام سے ظاہر ہوتا ہے کہ ان کا مقصد ان ضعیف راویوں کی حدیث بیان کرنا ہے چاہے ان کی حالت کا علم ہو یا نہ ہو۔

خلاصہ یہ ہے کہ محمد بن اسحاق اکثر سماع کے ساتھ تصریح کرتا تھا چاہے ثقات سے لے یا ضعفاء سے لے اور جس میں تصریح نہیں ہے وہ قابل جرح نہیں۔ جیسا کہ ذہنی اور ابن سید الناس نے فرمایا کیونکہ وہ جھوٹ کو حلال نہیں سمجھتے۔

اور اگر ان پر تقدیمیں ثابت ہو جائے تو یہ جرح ان کی شخصیت پر نہیں ہے بلکہ عنعنه کی اتصال پر جرح کی ہے پس اس سے جو سماع کی صراحت سے ہو وہ مقبول ہے لیکن باقی شرطیں بھی ہوں اور جو ”عن“ اور ”قال“ کے صینے سے ہو تو وہ مذکور کے اختصار کی وجہ سے ضعیف ہے۔ جیسا کہ یہ اہل علم کے یہاں ثابت ہے۔

### پانچواں الزام: صفات کی حدیثیں روایت کرنا

خطیب نے فرمایا: ابن الفضل نے ہمیں خبر دیتے ہوئے فرمایا: ہمیں عبد اللہ بن جعفر بن دستویر نے خبر دیتے ہوئے فرمایا: ہمیں یعقوب بن سفیان نے خبر دیتے ہوئے فرمایا میں نے کمی بن ابراہیم کو کہتے ہوئے سن میں محمد بن اسحاق کے پاس بیٹھا اور وہ کارلے رنگ کا خصاب لگاتے تھے اور کچھ صفات کی حدیثیں پیش کیں تو میں ان کے پاس سے چلا گیا اور دوبارہ ان کے پاس نہیں لوٹا۔

ہمیں علی بن ابی علی المعدل نے خبر دیتے ہوئے فرمایا: ہمیں احمد بن محمد بن ابراہیم المازی البخاری نے خبر دیتے ہوئے فرمایا: ہمیں اسحاق بن احمد بن خلف البخاری نے خبر دیتے ہوئے فرمایا: میں عبد الصمد بن الفضل کو کہتے ہوئے سن: کہ انہوں نے کمی بن ابراہیم کو کہتے ہوئے سن میں محمد بن اسحاق کی مجلس میں حاضر ہوا تو وہ اللہ تعالیٰ کی صفت پر احادیث روایت کر رہا تھا جس کی وجہ سے میرا دل برداشت نہ کر سکا پس میں اس مجلس میں واپس نہیں لوٹا۔

ہمیں محمد بن الحسین القطان نے خبر دیتے ہوئے فرمایا: ہمیں دفع بن احمد نے خبر دیتے ہوئے فرمایا: ہمیں احمد بن علی الابار نے خبر دیتے ہوئے فرمایا: ہمیں عبد الرحیم بن حازم نے خازم نے خبر دیتے ہوئے فرمایا: کمی بن ابراہیم، جعفر بن محمد، محمد بن اسحاق اور حجاج بن ارطاة یہ سب اپنی موت کے بعد مشہور ہوئے۔ اور اس طرح یہ بھی فرمایا میں نے ابن اسحاق کی حدیث چھوڑ دی حالانکہ میں نے ”الری“ مقام پر اکیلی میں مجلسوں میں شرکت کی پھر ان سے کچھ سناؤ تو اس کو چھوڑ دیا۔

## امام المغازی محمد بن اسحاق ”

ابن سید الناس نے ابن اسحاق پر لگائے گئے الزامات کے جوابات دیتے ہوئے فرمایا: کمی بن ابراہیم کا قول کہ انہوں نے ان کی حدیث چھوڑ دی اور واپس نہیں لوٹا تو انہوں نے ان کی یہ علت بتلائی کہ کمی نے ابن اسحاق سے کچھ صفات کی احادیث سنیں تو ان سے متفرہ ہو گیا تو اس علت میں کوئی بڑا عیب نہیں ہے کیونکہ بعض سلف سے مشکل معانی کی روایت کی اجازت ہے اور خاص طور پر جب ایسی مشکل احادیث میں کوئی حکم یا کوئی امر موجود ہو، اور ہو سکتا ہے کہ یہ حدیثیں جواب ابن اسحاق بیان کر رہا تھا اسی قبیل سے ہو۔<sup>۱۷</sup>

جبات ابن سید الناس نے کہی یہ جواب کیلئے کافی ہے اس بات کو جانتے ہوئے کہ ہم تک ایسی حدیثوں کا حکم نہیں پہنچا کہ واقعی یہ حدیث صحیح ہے یا ضعیف ہے اور ایسی حدیثوں کاماً خذ کیا ہے؟ اور پھر انہوں نے وہ حدیثیں ذکر نہیں کیں جنہیں ان کا دل برادشت نہ کر سکا۔ اور ممکن ہے کہ وہ حدیثیں صحیح ہوں اور جو صفت صحیح متصل سند سے ہو وہ صفت ثابت ہے چاہے کمی کا دل برادشت کرے یا ناکرے۔

پس یہ محل اور غیر واضح جرح ہے کیونکہ انہوں نے ایسی صفات کی احادیث پیش نہیں کی جس پر اعتراض تھا۔

## چھٹا الزام: حدیث میں ضعیف ہونے کا ۱۔ احمد بن حنبل کا ابن اسحاق پر ضعف کا حکم

امام احمد نے فرمایا: وہ جھٹ نہیں۔ ان سے پوچھا گیا کیا وہ جھٹ ہے؟ فرمایا: سنن میں جھٹ نہیں ہے۔ ایوب بن اسحاق بن سافری نے فرمایا: میں نے احمد بن حنبل سے پوچھتے ہوئے کہا: اگر ابن اسحاق کسی حدیث میں منفرد ہو تو آپ قبول کریں گے؟ فرمایا اللہ کی قسم میں نے ابن اسحاق کو دیکھا کہ ایک جماعت ہے وہ ایک ہی حدیث نقل کرتا ہے لیکن دو شخصوں کے کلام میں فرق نہیں کر سکتا۔<sup>۱۸</sup>

ابن سید الناس نے فرمایا:

”امام احمد کا قول ہے کہ ابن اسحاق ایک حدیث کو ایک جماعت سے نقل کرتا ہے پھر بھی اسے دو شخص کے الفاظ میں فرق پتا نہیں چلتا۔ تو ایسا ممکن ہے کہ جماعت کے الفاظ ایک ہوں اور اشخاص مختلف ہو، اگر یہ معنی ہے کہ الفاظ مختلف ہے تو یہ اعتراض بھی صحیح نہیں کیونکہ معنی تو ایک ہے۔ ہم نے وائلہ بن الاشقح کا قول روایت کیا جس میں اس کا کہنا ہے کہ اگر میں حدیث کا معنی روایت کروں تو تم لوگ اس پر اکتفاء کرو اور اسی طرح ہم محمد بن سیرین کا

تو نقل کر چکے ہیں جس میں انہوں نے فرمایا: میں دس مختلف لفظوں سے حدیث سنتا تھا لیکن حقیقی ایک ہوتا تھا۔

ہمیں یہ بھی معلوم ہے کہ امام احمد بن حببل نے ابن اسحاق کو توثیق کی ہے جیسا کہ اس کی تفصیل علماء کی توثیق کے ساتھ گذر چکی ہے اسی میں امام احمد کا ابن اسحاق کو کہنا (حسن الحدیث) اور ابن اسحاق کے تصریح کو اچھا جانتا اور عبداللہ بن احمد بن حببل کا یہ کہنا کہ میرے والد صاحب ان کی (ابن اسحاق کی) حدیثوں کو ڈھونڈتے تھے اور ہر علاوہ اور نزول پر لکھتے تھے اور اپنی مند میں اس کی تخریج کرتے تھے اور میں نے کبھی اپنے والد کو ان کی حدیثوں سے اعتماد کرتے ہوئے نہیں پایا۔

امام احمد بن حببل کی مردوپات کے تجزیے سے درج ذیل نکات سامنے آتے ہیں۔ ان کا یہ کہنا لیں تجھے (جنت نہیں ہے) یعنی صحیح کے درجے میں نہیں بلکہ حسن کے درجے میں ہے اور یہ بات اکثر احل علم کے درمیان مسلم ہے کہ ان کی حدیث حسن ہے۔

☆ عبد اللہ بن احمد نے خود ثابت کیا کہ ان کی حدیثیں مند میں ہیں اور یہ اثبات ان کے اس قول کا رد ہے کہ جس میں انہوں نے فرمایا کہ وہ سمن میں جنت نہیں۔

چنانچہ جو شخص مند کو دیکھے گا تو اس میں ان کی بہت ساری حدیثیں بھی پائے گا حالانکہ مند کو ہزاروں حدیثوں سے چنان گیا تو اگر ان کو قابل جنت نہیں مانتے ہے تو ان کی حدیث کو مند میں کیوں ذکر کیا۔

☆ بن اسحاق کا ایک حدیث کو دوسری حدیث میں داخل کرنے کا مطلب روایت بالمعنى ہے جیسا کہ ابن سید الناس نے فرمایا اور کتب کی تدوین سے پہلے اکثر اہل علم اسی پر تھے۔

## ۲۔ یحییٰ بن معین کا ابن اسحاق پر ضعف کا حکم

رازی نے فرمایا: ہمیں محمد بن ہارون الغلاس المخمری نے خبر دیتے ہوئے فرمایا میں نے یحییٰ بن معین سے محمد بن اسحاق کے متعلق پوچھا تو فرمایا: میں حکام میں ان کو جنت مانتا پسند نہیں کرتا ہوں۔

رازی نے فرمایا: ہمیں ابو بکر البی خیثہ نے خبر دیتے ہوئے فرمایا: لوگ محمد اسحاق کی حدیث سے بچتے تھے۔ اور ایک مرتبہ یوں فرمایا: وہ اس طرح نہیں ہے وہ ضعیف ہے۔

امام دوری نے ان سے روایت کرتے ہوئے کہا وہ ثقہ ہے لیکن جنت نہیں ہے۔  
ابن سید الناس نے فرمایا: یحییٰ کا قول کہ وہ ثقہ ہے جنت نہیں تو ہمارے لیے ثقہ ہونا کافی ہے کیونکہ اگر وہ کسی کو قبول نہیں کرتا والا یہ کہ وہ عمر میں، عبد اللہ بن عمر بن حفص بن عامر بن عمر بن

الخطاب یا مالک کی طرح ہوتے مقبولین بہت کم رہ جائیں گے۔ ۵۵

اسی طرح یحیی بن معین کا محمد بن اسحاق کے متعلق یہ قول بھی ہے کہ ”ثبت فی الحدیث“ یعنی حدیث میں تقدیر ہے اور ”صدق“ یعنی سچا ہے اور پس یہ باس کوئی مضائقہ میں چنانچہ ان کی تعدیل اور تحریج میں تعارض ہے البتہ اپنوں نے یہ ذکر کر دیا ہے کہ یہ واجبات ”لیس بہ بآس“ کوئی مضائقہ نہیں۔

ذکر کر دیا کہ یہ واجبات یعنی حلال و حرام میں جنت نہیں گویا کہ یحیی بن معین احادیث الاحکام اور احادیث المغازی کے درمیان فرق کرنا چاہتے ہیں تو ان کی یہ بات اس پر محظوظ ہو گئی کہ ان کی حدیثیں صحیح نہیں بلکہ حسن ہیں۔

### ۳۔ ابو حاتم الرازی کا ابن اسحاق پر ضعف کا حکم

ابو حاتم نے فرمایا: محمد بن اسحاق میرے زدیک حدیث میں قوی (مضبوط) نہیں ہے بلکہ ضعیف ہے۔ ۳۶ اور یہ بھی ثابت ہے کہ ابو حاتم نے ابن اسحاق کی تویش بھی کی ہے

اسی تویش کے الفاظ میں ان کا قول ”یکتب حدیث“ ”ان کی حدیث لکھی جاتی ہے“ اور ان کا یہ کہنا ” مدینہ میں کوئی ایسا نہیں جو ابن اسحاق کے علم کے برابر ہو اور کوئی ایسا نہیں ہے جو ان کی جمع کردہ چیزوں کے برابر جمع کر سکے۔“

اور ان کا یہ کہنا ”بھی موجود ہے کہ ابن اسحاق اپنے سے اعلیٰ، برابر اور اپنے سے ادنی سے علم کی رغبت کی وجہ سے روایت کرتے تھے، اگر وہ جھوٹ کو حلال سمجھتا تو کبھی بھی ادنی سے روایت نہ کرتا جس سے ان کی سچائی واضح ہوتی ہے۔“

چنانچہ یہ واضح ہو جاتا ہے کہ ابو حاتم نے ابن اسحاق کی تویش اور جرح دونوں کی ان کی جرح مفسر نہیں ہے اور ان کی تویش ثابت ہے تو تویش کو جرح غیر مفسر پر مقدم کیا جائیگا۔

اور دوسری طرف ابو حاتم تشدد ہیں تو ان کی جرح اس بات پر محظوظ ہو گئی کہ ابن اسحاق اتنا زیادہ قوی نہیں ہے جتنا ابو حاتم چاہتا ہے اور یہ بھی ہو سکتا ہے کہ انہوں نے ابن اسحاق کے متعلق مالک اور ہشام بن عروہ کی تلقید کی ہو۔

### ۴۔ حماد بن سلمہ کا ابن اسحاق پر ضعف کا حکم

ابوداؤد نے حماد بن سلمہ سے روایت کی کہ حماد نے فرمایا ”اگر مجبوری نہ ہوتی تو میں کسی بھی صورت میں محمد بن اسحاق سے حدیث نہ بیان کرتا۔“ ۷۷

یثیم بن خلف الدوری نے روایت کرتے ہوئے فرمایا کہ مجھے اس شخص نے خبر دی جس نے

ہشام بن عروہ کو سنا کہ ان سے پوچھا گیا کہ ابن اسحاق فاطمہ سے اس طرح کی حدیث روایت کرتا ہے تو فرمایا: خبیث جھوٹ بولتا ہے۔<sup>۲۸</sup>

پس ایسا ظاہر ہوتا ہے کہ پہلی روایت دوسری روایت کی تفسیر کرتی ہے جس کی سند منقطع بھی ہے اور شاید دوسری روایت میں حماد بن سلمہ ہو لیکن جو وضاحت ہوتی ہے یہ کہ ایک طرف تو حماد نے ہشام کی تقلید کی ہے دوسری طرف ابن اسحاق سے روایت بھی کرتا ہے تیسری طرف وہ ابن اسحاق کو بغیر کسی سبب کے ضعیف بھی کہتا ہے تو پتا چلا کہ ان کی یہ تضعیف بھی باطل ہے۔

## ۵۔ نسائی کا ابن اسحاق پر ضعف کا حکم

نسائی نے فرمایا: ”وہ قوی نہیں ہے۔“<sup>۲۹</sup> تو اس کا جواب درج ذیل ہے۔

۱۔ امام نسائی رجال کے حکم کے متعلق متعددین میں سے ہیں جس کی وجہ سے ان کی یہ

جرح معین نہیں ہے۔

۲۔ نسائی نے اس جرح کی تفسیر نہیں بیان کی۔

۳۔ نسائی کی یہ جرح ایسی ہے جیسا کہ وہ بہت سارے سچے اور مقبول راویوں کے متعلق کہتے ہیں جس کا مطلب یہ ہوتا ہے کہ اتنا مضبوط اور قوی نہیں جتنا ہونا چاہیے۔

۴۔ ہو سکتا ہے کہ امام نسائی نے بھی مالک اور ہشام بن عروہ کی تقلید کی ہو۔

## ۶۔ دارقطنی کا ابن اسحاق پر ضعف کا حکم

برقانی نے فرمایا: میں نے دارقطنی سے محمد بن اسحاق کو اپنے والد سے روایت کرنے کے متعلق پوچھا تو فرمایا: ان دونوں کو جنت نہیں مانا جائیگا بلکہ ان دونوں کا اعتبار ہو گا۔<sup>۳۰</sup>

اگر ہم دارقطنی کی جرح پر غور کریں تو یہ واضح ہو جاتا ہے کہ انہوں نے یہی بن معین وغیرہ کی تقلید کی ہے اور یہ جرح مفسر نہیں۔ تو اس کا کوئی اعتبار نہیں ہے اور ان کا یہ مطلب ہو گا کہ ابن اسحاق کی حدیث ”صحیح“، قسم سے نہیں بلکہ ”حسن“، قسم سے ہے۔

پس اس بحث کا خلاصہ یہ ہے کہ جس نے بھی ابن اسحاق کو ضعیف کہا ہے ان کی اکثریت نے بغیر دلیل کے ان کو ضعیف کہا ہے حالانکہ ترمذی اور ابن حبان وغیرہ نے ان کے احکام والی حدیثوں کو بھی جنت تسلیم کرتے ہوئے مطلقاً ان کی تو شیق کی ہے۔ پس معلوم ہوا کہ ابن اسحاق کو ضعیف کہنا غلط اور باطل ہے۔

**ساقوال الزام:** ابن اسحاق کا مجھولین اور ضعفاء سے روایت کرنا  
ابو عبد اللہ نے فرمایا: محمد بن اسحاق بغداد آتا تھا تو روایت لینے میں پرواہ نہیں کرتا تھا۔ کلبی  
وغیرہ سے بھی روایت کرتا تھا۔ ۱۷

ابن سید الناس نے فرمایا: ہم نے یعقوب بن شیبہ سے روایت کی کہ انہوں نے فرمایا میں نے  
محمد بن عبد اللہ بن نمير کو سناؤہ ابن اسحاق کا ذکر کرتے ہوئے فرماتے تھے: اگر وہ معروفین سے سنتے  
ہوئے روایت کرے تو اس کی حدیث حسن اور پچی ہے۔ لیکن مجھولین سیر روایت کرے تو یہ روایت  
باطل ہے۔ ۲۲

ابن سید الناس نے فرمایا: ان کا یہ کہنا ”وہ حدیث لینے میں پرواہ نہیں کرتا تھا چاہے کلبی سے  
لے یا کسی اور سے ..“ تو اس عبارت میں بھی ضعفاء سے کرنے کی وجہ سے ان پر جرح کی ٹکڑی کیونکہ  
ابن کلبی ضعیف ہے۔

حالانکہ ضعیف راوی سے روایت کرنا دو حالتوں سے خالی نہیں۔

۱۔ یا تو ضعیف راوی کا نام صراحتاً ذکر کرے گا۔ ۲۔ یا تدليس کرے گا۔

پس اگر صراحتاً نام ذکر کیا تو یہ کوئی بڑا عیب نہیں ہے کیونکہ اس نے ایسے شخص سے روایت کی  
جس کو ہ نہیں پہچانتا تھا اگر پہچانتا تھا تو اس کی صراحت کر دی تاکہ اس ذمہ داری سے بری ہو  
جائے۔

اور اگر تدليس کی تو پھر

۱۔ یا تو ان کو ضعیف راوی کا علم تھا۔ ۲۔ یا نہیں تھا۔

اگر علم نہیں تھا تو وہ اس شخص کے قریب ہے (یعنی یہ کوئی عیب نہیں کیونکہ اس کا علم نہیں تھا۔)  
اور اگر علم تھا تو اس ضعیف کو تدليس، تغیر اور پہچانے کا مقصد اس حدیث کو شائع کرنا تھا تاکہ  
لوگ اس کو صحیح بھیں یہ تدليس کرنے والے کا بہت بڑا عیب اور کبیرہ گناہ ہوگا حالانکہ امام احمد کا ابن  
اسحاق کے متعلق ایسا کوئی گمان نہیں ہے کہ ابن اسحاق ضعیف راوی کو ضعیف جان کر تدليس کرتا ہے  
اور جب ایسا گمان نہیں تھا تو ابن اسحاق کی تدليس قابل جرح نہیں۔

### دوسرے اجواب:

محمد بن اسحاق اپنی وسعت علم اور کثرت حنظہ کی وجہ سے مشہور ہیں اور وہ کلبی کی حدیث کو  
دوسروں کی حدیث سے پہچان کر مقبول حدیث کو لکھتے تھے اور مردود حدیث کو چھوڑ دیتے ہیں۔ یعنی  
بن عبید کا کہنا ہے: سفیان ثوری نے ہمیں خبر دی کہ کلبی سے بچو، تو ان سے کہا گیا آپ ان سے روایت

کیوں کرتے ہیں؟ فرمایا: میں اس کا سچ اور جھوٹ جانتا ہوں۔

ابن سید الناس نے یہ بھی فرمایا: ابن نعیر کا یہ کہنا کہ وہ مجہولین سے باطل حدیثیں روایت کرتا تھا تو یہ الزم اس وقت ثابت ہوتا جب ان کی توثیق اور تعدیل نہ کی جاتی لیکن جب ان کی سچائی اور توثیق کی گئی تو یہ جرح مجہولین کیلئے ثابت ہوئی نہ کہ اس کیلئے ثابت ہوگی۔

اور ویسے بھی کسی عالم پر صرف مجہولین سے روایت لینے سے جرح کی جائے تو یہ عجیب ہی ہوگا حالانکہ ایسی روایت سفیان ثوری وغیرہ سے ثابت ہے جس کی وجہ سے حدیثوں کے درمیان تمیز مقصود ہے تاکہ مجہولین کی روایت کو رد اور معروفین کی روایت کو قول کیا جاسکے۔ ہم نے ابو عیینہ الترمذی سے روایت کی کہ انہوں نے محمد بن بشار کو کہتے ہوئے سن کر انہوں نے عبد الرحمن بن مہدی کو کہتے ہوئے سن کیا تمہیں سفیان بن عینہ سے تجھب نہیں ہوتا۔ میں نے جابر بھٹی (جس نے ہزار سے زائد حدیثیں روایت کی) کو چھوڑ دیا اور وہ ان سے حدیثیں روایت کرتا ہے۔ امام ترمذی نے فرمایا: شعبد بن جابر بھٹی، ابراہیم الحجری اور محمد بن عبد اللہ العرزی جیسے ضعیف راوی سے حدیث روایت کی ۳۴۷ پہنچا اس کا امام یہ ہے کہ ائمہ ائمہ متصل کو غیر متصل سے جدا کرتے ہیں اور ان کی حدیثوں کو پہچان سکتے ہیں اور کبھی جو ضعیف ہے تو اسیں اسحاق کا ان سے روایت کرنا قابل جرح نہیں ہے۔

### خاتمة

یقیناً محمد بن اسحاق کے متعلق توثیق اور تنفیذ میں علماء کا اختلاف ہے لیکن توثیق کرنے والے زیادہ بیش جن کی رائے بھی معتبر ہے۔ مثلاً:

- |                              |                            |
|------------------------------|----------------------------|
| ۱- محمد بن مسلم              | ۲- احمد بن عبد اللہ الحنبل |
| ۳- علی بن المدینی            | ۴- عبد الرحمن بن عمرو      |
| ۵- عبد اللہ بن مبارک         | ۶- الذھبی                  |
| ۷- محمد بن سعد               | ۸- ابن سید الناس           |
| ۱۰- یزید بن ہارون            | ۱۱- الحاکم                 |
| ۱۲- شعبہ بن الحجاج           | ۱۳- علی الحلوانی           |
| ۱۵- محمد بن اسماعیل البخاری  | ۱۶- ابی معاویہ             |
| الشافعی                      |                            |
| ۱۸- ابی حیان                 | ۱۷- عبد اللہ الحمد بن حنبل |
| ۲۰- عبد اللہ بن فایہ         | ۱۹- الحنفی                 |
| ۲۳- محمد بن عبد اللہ بن نعیر | ۲۲- البوحنی                |
|                              | ۲۱- ابی علی الملی          |

اور جن سے توثیق اور تنقید دونوں ثابت ہیں وہ درج ذیل ہیں ۔

۱۔ یحییٰ بن معین

۲۔ ابو حاتم الرازی

۳۔ محمد بن عبد اللہ بن نمير

تو درج بالاعلاماء سے ابن اسحاق کی تنفیذ بھی ثابت ہے لیکن یہ جرح مفسر نہیں ہے جس کی وجہ سے ان کی توثیق مقدم ہے ان کی جرح پر۔ اور ان پر جرح کرنے والے درج ذیل ہیں ۔

۱۔ مالک بن انس

۲۔ یحییٰ القطان

۳۔ حماد بن سلمہ

۴۔ سلیمان لیثی

۵۔ دارقطنی

۶۔ ابن ابی فدیک

۷۔ عکی بن ابراہیم

۸۔ نسائی

۹۔ ابو اسحاق الجوز جانی

ان پر پہلا الزام اس وجہ سے تھا کہ ابن اسحاق نے مالک کو ذوالاصح کے آزاد کردہ غلاموں میں شمار کیا۔ ذوالاصح میں شمار نہیں کیا اور دوسرا سبب یہ ہے کہ ابن اسحاق نے یوں کہا ”مجھے مالک کی کتاب دو۔“ ان میں دوسرا اس وجہ سے الزام لگایا گیا کہ انہوں نے ان کی بیوی فاطمہ بنت المندر سے روایت کی۔ ۸۷، اور قطان، حماد بن سلمہ، سلیمان لیثی، دارقطنی اور نسائی تو انہوں نے جرح میں دوسریں کی تقلید کی۔ اور باقی رہے ان ابی فدیک، عکی بن ابراہیم اور ابو اسحاق الجوز جانی تو ان کی جرح مفسر نہیں ہے۔ ۸۹۔ پس یہ واضح ہو جاتا ہے کہ مغازی کے امام محمد بن اسحاق بن یسارتقة ہیں۔ مغازی میں امام اور حدیث میں سچے ہیں۔ ان کی حدیث حسن درجے سے کم نہیں اور تمام الزمات جوان پر لگائے گئے تھے وہ غیر مسلم ہیں اور ان کی توثیق اور تعریف ثابت ہے۔ فلّه الحمد۔

## حواشی

- ١- سیر اعلام البلاء ٢/٥٣
- ٢- تاریخ بغداد ١/٢٢٣
- ٣- سیر اعلام البلاء ٢/٣٩
- ٤- سیر اعلام البلاء ٢/٣٠\_٣١
- ٥- عيون الاثر ١/١٢، میزان الاعتدال ٣/٢٧١
- ٦- عيون الاثر ١/١٢
- ٧- الجرح والتعديل ٢/١٩٣، سیر اعلام البلاء ٢/٥٠
- ٨- سیر اعلام البلاء ٢/٣٩
- ٩- سیر اعلام البلاء ٢/٥٣
- ١٠- تاریخ بغداد ١/٢٢٣
- ١١- سیر اعلام البلاء ٢/٣٩
- ١٢- سیر اعلام البلاء ٢/٣٠\_٣١
- ١٣- عيون الاثر ١/١٢، میزان الاعتدال ٣/٢٧١
- ١٤- عيون الاثر ١/١٣، سیر اعلام البلاء ٢/٣٨\_٣٩
- ١٥- عيون الاثر ١/١١
- ١٦- عيون الاثر ١/١١
- ١٧- الجرح والتعديل ٢/١٩٣، میزان الاعتدال ٣/٣٦٩
- ١٨- میزان الاعتدال ٣/٢٧١
- ١٩- تحذیب التحذیب ٩/٢٥
- ٢٠- عيون الاثر ١/١٦
- ٢١- سیر اعلام البلاء ٢/٣٣، تاریخ بغداد ١/٢٢٥
- ٢٢- تاریخ بغداد ١/٢٢٣
- ٢٣- عيون الاثر ١/١٣

**امام المغازى محمد بن اسحاق**

- ٢٣- الجرح والتعديل ١٩٢/٧
- ٢٤- تهذيب التهذيب ٢٣/٩
- ٢٥- سير اعلام الديماء ٣٦/٧
- ٢٦- سير اعلام الديماء ٣٦/٧
- ٢٧- عيون الاثر ١٥-١٣/١
- ٢٨- عيون الاثر ١٥-١٣/١
- ٢٩- الثقات لابن حبان ٣٨٣/٧
- ٣٠- طبقات المحسين لابن حجر، مص: ٢٢-٩٧، طبعة الاولى ١٣٠٧هـ
- ٣١- سير اعلام الديماء ٥٣/٧
- ٣٢- عيون الاثر ١٣-١٣/١
- ٣٣- سير اعلام الديماء ٣٦/٧
- ٣٤- الجرح والتعديل ١٩٢/٧
- ٣٥- الجرح والتعديل ١٩٢/٧
- ٣٦- عيون الاثر ١١/١
- ٣٧- عيون الاثر ١٦/١
- ٣٨- الجرح والتعديل ١٩٢/٧
- ٣٩- عيون الاثر ١١/١
- ٤٠- عيون الاثر ١١/١
- ٤١- عيون الاثر ١١/١
- ٤٢- عيون الاثر ١١/١
- ٤٣- عيون الاثر ١٢/١
- ٤٤- عيون الاثر ١٠/١
- ٤٥- عيون الاثر ١٣/١
- ٤٦- سير اعلام الديماء ٥٣، ميزان الاعتدال ٣٧٠/٣
- ٤٧- صحيح بخاري، كتاب احاديث الانبياء، باب ما ذكر عنبني اسرائيل
- ٤٨- ميزان الاعتدال ٣٧١/٣
- ٤٩- عيون الاثر ١/٧، تهذيب التهذيب ٢٥/٩